

په دې گڼه کې

- د کليوالي اقتصاد د پیاوړتیا ملي پروگرام د لویدیز زون کارکوونکو لپاره مالي سرچینو ته د لاسرسیو په اړه روزنه وړاندې شوه
- په بغلان ولایت کې د پروگرام له سپماگروپونو څخه لیدنه او د سپما په موخه پر هغوی د بکسونو وېش ترسره شو
- د کليوالي اقتصاد د پیاوړتیا ملي پروگرام له لوري په بامیان ولایت کې د مقطعي پانگې د ورکړې غونډه دایره
- د افغاني مېرمنو د لاسي صنایعو په اوم نندارتون کې د کليوالي اقتصاد د پیاوړتیا ملي پروگرام د گټه اخیستونکو گډون او نور...



د کلي اتله

«يو نیم کال پخوا کله چې د کليوالي اقتصاد د پیاوړتیا له ملي پروگرام سره یوځای شوم، په زانگو کې ماشومانو لپاره د لیندکو په جوړولو مې پیل وکړ او د پروگرام په مرسته مې وکولای شول؛ چې د کلي له بازار څخه په میاشتني بڼه د ۳۰ لیندکو/کمانکو د اوبدلو قرارداد ترلاسه کړم. د هرې میاشتې په پای کې زه او خاوند مې جوړ شوي کمانکې بازار ته وړو او هره کمانکه د ۲۵۰ افغانیو په بدل کې قراردادي هتیوالو ته ورکوو. موږ دواړه د دې پیسو په سپمولو سره کوښښ کوو، چې خاوند ته مې په میراث کې رسېدلې ځمکه آباده کړو. د کليوالي اقتصاد د پیاوړتیا ملي پروگرام زما خاوند او ماته د ښکلي ژوند د هیلو یوه کړکۍ ده.»

شمیلا عمری، د بلخ ولایت په دهد/دي ولسوالۍ کې د بابه یادگار کلي اوسېدونکې

د کلیو بیارغونې او پراختیا وزارت

د پروگرام په اړه

د کليوالي اقتصاد د پیاوړتیا پروگرام د کلیو بیارغونې او پراختیا وزارت یو له کلیدي پروگرامونو څخه دی ، چې موخه یې د هېواد د ۳۴ ولایتونو په ۷۶ ولسوالیو کې د بې وزله کليوالي مېرمنو د اقتصادي او ټولنیز ژوند کچه لوړول دي. یاد پروگرام کابو د هېواد په هر ولایت کې دوه ولسوالۍ تر پوښښ لاندې راوستي دي. د کليوالي اقتصاد د پیاوړتیا پروگرام په پنځه کلنه موده کې ۴۰۰۰۰ د سپما گروپونه، د پور او سپما ۵۰۰۰ کليوالي اتحادیې، ۵۰۰۰ تولیدي گروپونه او ۵۰۰ تولیدي اتحادیې جوړوي، چې شاوخوا ۶۲۵۰ کليوالي پرمختیايي شوراگانو یا CDCs په مرسته به دا هدف ترلاسه کړي.

په بغلان ولایت کې د پروگرام له سپماگروپونو څخه لیدنه او د سپما بکسونو وېش



د کلیو د بیارغونې او پراختیا وزارت د کليوالي اقتصاد د پیاوړتیا ملي پروگرام د بغلان ولایت د کلیو د بیارغونې او پراختیا، اقتصاد، کرنې اوبو لگولو د ښځو چارو، د کار او ټولنیزو چارو ریاستونو په گډون، د بغلان ولایت د ښاروالۍ او په دې ولایت کې د نورو اړوندو ادارو په مرسته د پلخمرې په ولسوالۍ کې خپلو سپماگروپونو ته د پیسو د سپمولو په موخه بکسونه ووېشل.

د کليوالي اقتصاد د پیاوړتیا ملي پروگرام تر اوسه د بغلان ولایت په پلخمرې ولسوالۍ کې ۱۵۷ سپماگروپونه جوړ کړي، چې (۱۴۱ یې د مېرمنو او ۱۶ یې د نارینه و) دي.

په دې گروپونو کې د پلخمرې ولسوالۍ ۲۱۰۱ نارینه او مېرمنې غړیتوب لري، چې تر دې دمه یې پخپلو گروپونو کې نږدې ۵۰۵۰۴۰ افغانۍ سپمولي دي.

په بامیان ولایت کې د مقطعي پانگې د ورکړې غونډه دایره شوه



د کلیو بیارغونې او پراختیا وزارت د کليوالي اقتصاد د پیاوړتیا ملي پروگرام له لوري په بامیان ولایت کې ۵۶۰ د سپماگروپونو او د پور او سپما کليوالي اتحادیو ته د مقطعي پانگې تزییق پیل شو .

په همدې تړاو جوړه شوې غونډه کې چې د بامیان ولایت والي سید انور رحمتي، د بامیان ولایت د کلیو بیارغونې او پراختیا رییس محمد رضا پیمان، د کليوالي اقتصاد د پیاوړتیا ملي پروگرام د مرکزي زون مسوول ډاکټر شمس الاسلام یاسر او نورو ولایتي کارمندانو هم شتون درلود، د مقطعي پانگې د وېش مراسم ترسره شول .

په دې غونډه کې د پروگرام یو شمېر ښځینه گټه اخیستونکيو هم گډون کړی وو، چې د دې بلاغوضه پانگې ترلاسه کول یې د ځانونو له پاره د یو ښه اقتصادي سفر پیل وگڼل.

تولیدی کلي

د لویدیځ زون کارکوونکو لپاره مالي سرچینو ته د لاس رسي په اړه روزنه وړاندې شوه



د کلیو بیارغونې او پراختیا وزارت د کليوالي اقتصاد د پیاوړتیا ملي پروگرام د لویدیځ زون کارکوونکیو ته د پروگرام په مرکزي دفتر کابل کې مالي سرچینو ته د لاس رسي په اړه دوه ورځنۍ روزنه په لار واچول شوه.

د کليوالي اقتصاد د پیاوړتیا ملي پروگرام اجرایی رییسې آغلې لطیفه مجیدی، گډونوالو ته په دې ورکشاپ کې د مالي چارو د پرمخ وړلو په تړاو مهمې لارښوونې وکړې او ټینګار یې وکړ؛ چې تاسو باید کليوالو ته د پروگرام په اړه مثبت انځور وړاندې کړئ.

د مقطعي بلاغوضه پانگې د لېږد پروسه، په گړندي توګه د دې مرستې د لېږد په برخه کې د اطلاعاتي سیستم MIS نقش، له پور ورکوونکیو موسسو سره د کليوالي بنسټونو د اړیکو څرنگوالی، کليوالي اتحادیو او سپماگروپونو ته د بانکي حسابونو پرانیستل هغه موضوعات وو، چې د دې روزنیز ورکشاپ په لومړۍ ورځ گډونوالو ته وړاندې شول

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، شل تنه ښځينه گټه اخيستونکو له مختلفو ولايتونو څخه د «افغاني مېرمنو د لاسي صنايعو» په اوم گډ نندارتون کې چې د افغانستان د ښځو د سوداگرۍ خونې او د سوداگرۍ وزارت له خوا جوړ شوی وو؛ خپل توليدات نندارې او پلورنې ته وړاندې کړل.

د کليوالي اقتصاد د پياوړتيا ملي پروگرام رييسې آغلې مېرمن لطيفه مجيدي په دې نندارتون کې پخپل گډون سره د پروگرام د گټه اخيستونکو له توليداتو څخه ليدنه وکړه او هغوی ته يې د توليداتو د ښه کيفيت په برخه کې يولړ تخنيکي معلومات ورکړل.

د يادونې وړ ده، چې دا نندارتون د هېواد په کچه له داخلي توليداتو څخه د ملاتړ او د افغاني مېرمنو د اقتصادي وړتياو د لوړولو په موخه د دريو ورځو لپاره د کابل په چهلستون بڼ کې جوړ شوی.

د تشبثاتو د پياوړتيا په اړه له يو شمېر خصوصي سکتورونو سره د کليوالي اقتصاد د پياوړتيا ملي پروگرام رسمي غونډه ترسره شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام او د ښځو د سوداگرۍ خونې، د افغانستان د مالي او بانکدارۍ انستيتيوت، DIA، MWIC او د يو شمېر نورو خصوصي بنسټونو ترمنځه رسمي غونډه د پروگرام په مرکزي دفتر کې جوړه شوه؛ چې د تشبثاتو د پياوړتيا لپاره په افغانستان کې کار کوي. په دې غونډه کې د پروگرام اجرايوي رييسې آغلې لطيفه مجيدي پخپل گډون سره برخوالو ته د تشبثاتو د پياوړتيا په اړه ټينگار وکړ او زياته يې کړه، چې د هېواد په اقتصادي پراختيا کې د تشبثاتو د سکتور کردار ډېر ارزښت لري.

د غونډې د برخوالو شمېر چې ۹ تنو ته رسېده، د خپلو فعاليتونو په اړه لنډ معلومات وړاندې او د تشبثاتو د ځنځيريزه ارزښت د پرمختيا په برخه کې يې له پروگرام سره په لويه کچه د خپلو تجربو د شريکولو ژمنه وکړه. د تشبثاتو د پرمختيا، له بازار سره د اړيکو ټينگولو او د تشبثاتو په سکتور کې د گډو همکاريو لپاره د فرصتونو د پېدا کولو موضوعات هم په غونډه کې د گډونوالو له خوا بحث او په اړه يې د نظرياتو تبادله ترسره شوه.

د يادونې وړ ده، چې د پروگرام مشرتابه هيت به د پورتنيو موضوعاتو په تړاو له يادو بنسټونو سره نورې ناستې هم ترسره کړي.

په فارياب ولايت کې د کليوالي اقتصاد د پياوړتيا ملي پروگرام سپماگروپونو ته د بکسونو وېش



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د يوې رسمي غونډې په ترڅ کې چې د فارياب ولايت د کليو د بيارغونې او پراختيا رييس ښاغلي عزيز الله عماني، د پروگرام مسوولينو، له پروگرام سره د همکارې موسسې CHA کارکوونکيو او يو شمېر کليوالو گډون درلود، په دې ولايت کې نويو جوړ شويو سپماگروپ ته د سپما ۵۰۰ بکسونه ووېشل شول. دا بکسونه يادو سپماگروپونو ته د سپما شويو پيسو او د پروگرام له خوا د ورکړل شويو کتابونو د خوندي ساتنې په موخه ورکول کيږي.

د يادونې وړ ده، چې د کليو د بيارغونې او پراختيا وزارت د کليوالي اقتصاد د پياوړتيا ملي پروگرام په فارياب ولايت کې له پروگرام سره د همکارې موسسې CHA په وسيله په دوه ولسواليو بلچراغ او مرکز ميمنه کې فعاليت لري، چې تر اوسه يې ۱۱۷۷ سپماگروپونه جوړ کړي. د دې سپماگروپونو غړو په اونيزه توگه د منظمه غونډو له لارې وکولای شول، چې درې ميلونه

د کليوالي اقتصاد د پياوړتيا ملي پروگرام او د همکارو موسسو ناسته ترسره شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام له خپلو همکارو موسسو سره د دوی تر پوښښ لاندې ولايتونو کې د پروگرام د پلي کولو او د ترسره کېدونکو فعاليتونو په اړه د تجربو او نظرياتو د تبادلې په موخه ناسته د پروگرام په مرکزي دفتر کې ترسره کړه.

په دې ناسته کې د ولايت په کچه د پروگرام په اطلاعاتي سيستم MIS کې د کليو پروفایل ثبتول، د کليو په کچه د روزنو اغېزمنتيا، د څارنې او ارزونې د څانگې د موندنو د ارزونې سربېره، د سپما گروپونو د پختگۍ بهير هم تر بحث لاندې ونيول شو.

د يادونې وړ ده، چې د هېواد د ۲۳ ولايتونو په ۳۹ ولسواليو کې د پروگرام د پلي کولو په برخه کې شپږ همکارې موسسې فعاليت لري.



په هرات ولايت کې د پروگرام گټه اخيستونکيو ته د وړتياو لوړولو روزنه وړاندې شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د هرات ولايت د ۳۰۵ سپماگروپونو غړو د وړتياو لوړولو او لهگروپ سره د غړيتوب په اړه روزنې ترلاسه کړې.

د دې گروپونو د غړو شمېر چې ۱۶۳۶ تنو ته رسېده، د هرات ولايت په انجيل، گذره، کرخ او د رباط سنگي ولسواليو په سپماگروپونو کې د پيسو په سپمولو بوخت دي.

د يادونې وړه ده، په سپماگروپ کې د غړيتوب معيارونه، د سپماگروپونو جوړول او پياوړي کول، د پورونو د اجرا پروسه او په فردي توگه د پانگونې په موضوعاتو کې برخوالو ته روزنې ورکړل شوې.



د کليو پراختيا وزارت د کليوالی اقتصاد د پياوړتيا ملي پروگرام په ننگرهار ولايت شپږو ولسواليو (بهسود، سرخړود، خيوه ،رودات ، کامه ،دره نور) کې ٦٩ نارينه او زياته تريننگونه ١٤٥ سپما گروپونو ته ورکول شو.

په يادو تريننگونو کې تر دې دمه ٣١٩ نارينه غړيو په يادو روزنو برخه اخيستي وه او د دي تر څنگ په زنانه سپما گروپونو کې ٦٣٧ زنانه غړيو ته روزنه ورکول شوه.

په ياد و تريننگونو کې سپما گروپونو ته ابتدايي معلومات ورکول چې دوي څنگه کولای شي چې سپما گروپ کې عضويت واخلي او کار وکړي دوي ته د سپما گټې او د سپما کولو طريقي ور وښودلي او هغه فعاليتونه چې سپما گروپ ته تقويت ورکوي په هغې ټينگار وشو.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام لهخوا د مقطعي پانگې د لېږد په ترڅ کې دا ځل ٤٩٠٤٩٠ افغانۍ د ننگرهار ولايت د روداتو ولسوالۍ ٧ اتحاديو او ٧٣ سپماگروپونو ته تزيق شوه.

هېره دې نه وي، چې دا نغده مرسته بلاعوضه ده او د پروگرام په پنځه کلنې دورې کې به د پور او سپما کليوالي اتحاديو او د سپماگروپونو غړو ته په دريو پړاوونو کې تزيق شي.



په کاپيسا ولايت کې د کليوالي اقتصاد د پياوړتيا ملي پروگرام فعاليتونه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام سيمه ييزو کارکونکيو تېره اونۍ د کاپيسا ولايت په نجراب ولسوالۍ کې د پور او سپما د نويو کليوالي اتحاديو د جوړولو ترڅنگ د ٥٢ پخوانيو اتحاديو له کارونو او د سپماگروپونو له کتابدارۍ څخه ليدنه وکړه، او د کوچنيو تشبثاتو د پيل په اړه يې د انگيزې په موخه يو شمېر کليوالو ته روزنه ورکړه.

د يادونې وړ ده، چې د کاپيسا ولايت په دوه ولسواليو محمود راقي او نجراب کې پروگرام د خپلو فعاليتونو د پيل راهيسې ٩٤٠ سپماگروپونه او ٥٤ د پور او سپما کليوالي اتحاديو جوړ کړي او د دې تر څنگ يې د سپما گروپونو ٨٥١ غړو ته د وړتياو لوړولو په اړه روزنې هم وړاندې کړيدي.

په ننگرهار ولايت کې د پور او سپما دوه کليوالي اتحاديو ته بلاعوضه مقطعي مرسته



د کليو بيارغونې او پراختيا وزارت د کليوالي اقتصاد د پياوړتيا ملي پروگرام لهخوا د ننگرهار ولايت په بهسود ولسوالۍ کې د پور او سپما دوه اتحاديو، د دوييله او شاه برهان په نومونو سره جوړ شوي دي .

د دې اتحاديو غړيو، چې په دې نږديو کې د پروگرام لهخوا بلاعوضه مقطعي مرسته ترلاسه کړې، پخپلو اتحاديو کې د پورونو د ورکړې له بهير څخه راضي او د پروگرام د کارکونکو په مرسته يې ښه اقتصادي مفکورې په لار اچولي دي.

د يادونې وړ ده، چې د کليوالي اقتصاد د پياوړتيا ملي پروگرام بلاعوضه مقطعي مرسته د پروگرام په پنځه کلنه موده کې د پور او سپما کليوالي اتحاديو او سپماگروپونو ته په دريو پړاوونو کې تزيقيري .

په لغمان ولايت کې د کليوالي اقتصاد د پياوړتيا ملي پروگرام فعاليتونه جريان لري



د کليو بيارغونې او پراختيا وزارت د کليوالي اقتصاد د پياوړتيا ملي پروگرام تر چوکاټ لاندې د لغمان ولايت په مرکز او قرغه يې ولسوالۍ کې ١٥٦٤ سپما گروپونه جوړ شوي، چې ٢٢٦٧٨ کليوال پکې غړيتوب لري.

يادو گروپونو د اونيزه غونډو په ترڅ کې وکولای شول، چې نږدې ٩٦٩٦٠٥ افغانۍ وسپموي او له خپلو سپما گروپونو څخه د کليو په کچه د کوچنيو او منځنيو تشبثاتو د پيل په موخه په بيلا بيلو سکتورونو کې ٣٠٠ ځله پورونه واخلي.

د يادونې وړ ده ، چې په دې نږدو کې به د پروگرام له خوا د مقطعي پانگې د ترلاسه کولو په موخه له دې گروپونو څخه د پور او سپما کليوالي اتحاديو جوړې شي.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام له لوري د کندهار ولايت د دامان ولسوالۍ په ناقلين کلي کې د مقطعي پانگې د لېږد افتتاح د يوې غونډي په ترڅ کې ترسره شوه .

دې مراسمو ته د کندهار ولايت د کليو بيا رغوني او پراختيا رييس انجينر محمد نسيم ايوبي، د کليوالي اقتصاد د پياوړتيا ملي پروگرام د جنوب لويديځ زون مسوول، د دامان ولسوالۍ د پراختيايې شورا د ريس تر څنگ د ولسوالۍ مسوولينو، علما کرامو او ځوانانو هم برخه اخيستې وه.

د کليوالي اقتصاد د پياوړتيا ملي پروگرام له لوري په ډنډ او دامان ولسواليو په ٤٣ اتحاديو کي ٤٤٣ سپما گروپونو ته څه باندې پنځه ميليونه او اوه سوه زره افغانۍ بانکي اکاؤنټو ته جمع شوې دي، چې اتحاديو ته يې د انتقال پروسه په رسمي ډول پيل شوه .

د پروگرام گټه اخيستونکيو د يادو مرستو څخه خوښي وښودله او ژمنه يې وکړه، چي د يادو بلاعوضه مرستو څخه به د کلي د پراختيا او اقتصاد د پياوړتيا په برخه کي گټه اخلي .



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام له خوا په کندهار ولایت کې د بانیس د کرنې او دود گرځولو په موخه شپږ ورځنۍ روزنه د دې پروژې ګټه اخیستونکو ته په لار واچول شوه.

مالي سرچینو او مارکېټ ته د لاس رسېدو په ګډون د بانیس د ډولونو په اړوندو موضوعاتو کې تفصیلي معلومات د پروژې د مسوول له خوا د روزنې برخوالو ته وړاندې شول.

د دې پروژې عمومي مسوول عمر لودین، د روزنو په موخه کندهار ولایت ته د یو رسمي سفر په ترڅ کې د کندهار ولایت په ارغنداب او ډنډ ولسوالیو کې د بانیس له کرنیزې ځمکې څخه د لیدنو ترڅنګ، د کندهار ولایت په مرکز میرویس مینه کې د پروژې له خوا د بانیس د تولیداتو لپاره له جوړ شوي کارخانې څخه هم لیدنه وکړه.

د یادونې وړ ده، چې د کلیوالي اقتصاد د پیاوړتیا ملي پروګرام د بانیس د ترویج او د تولیداتو د پراختیا پروژه د سارک هېوادونو د مالي پراختیایي صندوق په ملاتړ د کلیو د بیارغونې او پراختیا وزارت په چوکاټ کې په کندهار او ننگرهار کې فعالیت لري.

په نورستان ولایت کې پر سپماګروپونو د بکسونو وېش



کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د نورستان ولایت په وامه او مرکز پارون کې پخپلو سپماګروپونو ۹۷ بکسونه د دې ولایت د کلیو د بیارغونې او پراختیا په ریاست کې ووېشل.

د کلیوالي اقتصاد د پیاوړتیا ملي پروګرام فعالیتونه په نورستان ولایت کې له دې پروګرام سره د همکارۍ موسسې FGA له خوا پلي کېږي، چې تراوسه یې د دې ولایت په دوه ولسوالیو کې ۳۴۶ سپماګروپونه جوړ او د نورستان ولایت ۴۱۱۹ کلیوال یې د خپلو فعالیتونو تر پوښښ لاندې راوستي دي.

د یادونې وړ ده، چې د منظمه اونیزه غونډو په ترڅ کې یادو ګروپونو تراوسه څه د پاسه شپږ سوه زره افغانۍ س سېمولي دي

په تخار ولایت کې پر سپما ګروپونو د سپما بکسونه ووېشل شول



د کلیو بیارغونې او پراختیا وزارت د کلیوالي اقتصاد د پیاوړتیا ملي پروګرام له لوري د تخار ولایت په ښار تالقان او بهارک ولسوالۍ کې د ۵۵ پرمختیایي شوراګانو پر ۵۰۹ سپما ګروپونو د سپما کولو بکسونه او کتابونه ووېشل شول .

د وېشنې په دې مراسمو کې د تخار ولایت د ښځو چارو ریاست استازو، د پروګرام ولایتي مسوولینو او یو شمېر محلي وګړیو ګډون کړی وو .

د یادونې وړ ده، چې په تاسیس شویو ګروپونو کې ۵۵۰۸ تنه غړي شتون لري، چې د منظمو اوونیزو ناستو او داخلي سپما سره یې تر دې دمه له ۲۶۰ زرو ډېره سپما کړې ده.

په سرپل ولایت کې د پروګرام په اړه د پوهاوۍ لومړني پروګرام ترسره شو



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د سرپل ولایت په ګوسفندي ولسوالۍ کې ۷۵ کلیوالو مېرمنو ته د پروګرام د فعالیتونو او موخو د تشریح په اړه د پوهاوۍ یو پروګرام وړاندې کړ.

د یادونې وړ ده، چې دا پروګرام د سرپل ولایت په مرکز او ګوسفندي ولسوالۍ کې تراوسه ۳۹ سپماګروپونه د ۳۶۳ غړو په ګډون جوړ کړي دي

د یادونې وړ ده، چې له یادو سپماګروپونو څخه د پوراو سپما درې کلیوالي اتحادیې په دې نږدو کې جوړې شوې

په کابل او کاپیسا ولایتونو کې د پروګرام له خوا د مقطعي پانګې د لېږد پروسه پیل شوه



د کلیوالي اقتصاد د پیاوړتیا ملي پروګرام له خوا په ټولو ولایتونو کې د نغدو مرستو د لېږد په ترڅ کې چې د «مقطعي پانګې» په نامه سره یادېږي، پروګرام دا ځل خپل بلاعوضه مرسته د کابل ولایت په بگرامي او د کاپیسا ولایت په نجراږ او محمود راقی ولسوالیو کې د یوې رسمي غونډې په ترڅ کې چې د یادو ولایتونو مرستیالان، د کلیو د بیارغونې او پراختیا ریيسان او د پرمختیایي شوراګانو ریيسانو په غونډه کې ګډون درلود؛ د پور او سپما کلیوالي اتحادیو ته وویشه.

د بلاعوضه لېږل شوي مرستې لومړۍ قسط د کابل ولایت د بگرامي ولسوالۍ دوه اتحادیو ته ۱۶۰ زره او د کاپیسا ولایت په نجراږ او محمود راقی ولسوالیو کې ۴۱ اتحادیو ته څه د پاسه پنځه میلیونه افغانیو ته رسېږي.

د یادونې وړ ده، چې په مختلفو قسطونو کې د دې مرستو په وسیله د پروګرام ګټه اخیستونکي د اتحادیو غړو ته حسنه پورونه ورکوي، ترڅو د کوچنیو کاروبارونو د پیل او د شته کاروبارونو د پیاوړتیا لپاره له هغوی سره مرسته وشي

د کليوالي اقتصاد د پياوړتيا ملي پروگرام له لوري سېما گروپونو او د پور او سېما کليوالي اتحاديو ته د مقطعي پانگې د ورکړې لړۍ په هرات ولايت کې پيل شوه



د کليو بيارغونې او پراختيا وزارت د کليوالي اقتصاد د پياوړتيا ملي پروگرام له لوري په هرات ولايت کې سېما گروپونو او د پور او سېما کليوالي اتحاديو ته د بلاعوضه نغدي مرستې د ورکړې لړۍ د کليو بيارغونې او پراختيا وزارت د مالي او اداري مرستيال ښاغلي معراج الدين شمس، د پروگرام زون مسوولينو، قومي مشرانو، او رسنيو پر وړاندې رسماً پيل شوه .

په لومړي پړاو کې د هرات ولايت د انجيل، گذره، کرخ او کشک رباط سنگي ولسواليو کې د پور او سېما ۷۰ کليوالي اتحاديو او ۶۴۲ سېماگروپونو ته ۶،۲ مېليونه افغانۍ بلاعوضه مرسته ترسره شوه .

د بلاعوضه مرستې له ورکړې څخه موخه د پور او سېما په کليوالي اتحاديو کې د پيسو زياتول، مالي سرچينو ته د لاسرسۍ په برخه کې د اسانتياو برابرول او د کليوالو هڅول تر څو له دې سرچينو څخه د خپلو اقتصادي او توليدي فعاليتونو د پياوړتيا او پرمختيا لپاره گټه پورته کړي. چې په دې کار سره به په مستقيم او غېر مستقيم ډول د لاسي صنايعو، توليداتو د جوړولو، د خوراکي توکيو د پروسس، غالي، اوبدلو، دوکاندارۍ، کرنې، مالدارۍ او داسې نورو برخو کې خلکو ته بوختياوې رامنځ ته شي.

د يادونې وړ ده چې په دويم پړاو کې به ۱۲ مېليونه افغانۍ بلاعوضه مرسته د پور او سېما په ۴۰ کليوالي اتحاديو او ۳۱۱ سېما گروپونو ووېشل شي.

له موږ سره اړيکه:



Women Empowerment Afghanistan



www.weerdp-mrrd.gov.af




@officialweerdp



www.facebook.com/weerdpofficial



communication.weerdp@mrrd.gov.af



په بغلان ولايت کې د پروگرام سېماگروپونو ته د سېما بکسونو وېش ترسره شو



د بغلان ولايت د بغلان جديد په ولسوالۍ کې د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د کليوالي اقتصاد د پياوړتيا ملي پروگرام د همکارې موسسې آغا خان بنسټ په مرسته سېماگروپونو ته د پيسو د سپمولو په موخه بکسونه ووېشل .

د دې بکسونو د وېش غونډه د ښځو چارو د رياست، د بغلان ولسوالۍ د پرمختيايې شورا رييس، د قومونو مشرانو، ځوانانو علماو او د سيمې خلکو په گډون سره د بغلان ولايت په مرکز کې ترسره شوه .

د يادونې وړ ده، چې تر دې دمه د کليوالي اقتصاد د پياوړتيا ملي پروگرام فعاليتونه د بغلان ولايت په بغلان جديد ۵۴ پرمختيايې شوراگانو کې روان دي چې ۳۳۰ سېما گروپونه يې جوړکړي له دې شمېر سېما گروپونو څخه يې ۲۷۰ د مېرمنو او پاتې ۶۰ يې د نارينهو گروپونه دي، يادو گروپونو تر اوسه ۶۰۰ زره افغانۍ سپمولې دي.

په نيمروز ولايت کې د له سېماگروپونو څخه څارنه



دکليو د بيارغونې او پراختيا وزارت دکليوالي اقتصاد د پياوړتيا ملي پروگرام کارکوونکيو د لس ورځني څاريزه پروسې په ترڅ کې د نيمروز ولايت د زرنج او چهار برجک ولسواليو د ۶۰۳ سېماگروپونو له کتابدارۍ او د پيسو د سپمولو له بهير څخه د ارزونې په موخه ليدنه وکړه. چې د ارزونې په جريان کې يو شمېر سېماگروپونو ته په يادو ولسواليو کې د پيسو د سېما لپاره بکسونه هم ورکړل شول.

د يادونې وړ ده، چې په نيمروز ولايت کې د پروگرام د گټه اخيستونکيو شمېر نږدې ۵۵۴۹ تنو ته رسېږي، چې د خپلو سېماگروپونو له لارې يې تر اوسه ۲۳۲۹۶۰ افغانۍ سپمولي دي

په کنړ ولايت کې له سېماگروپونو سره د غړيتوب په اړه روزنه په لار واچول شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د کنړ ولايت د نرنګ ولسوالۍ په ۹ کليو کې د ۹۸ گروپونو ۱۲۳۳ غړو له سېماگروپ سره د غړيتوب په اړه روزنې ترلاسه کړلې.

په دې روزنو کې چې دوه ورځې يې دوام درلود، دکليوالي اقتصاد د پياوړتيا ملي پروگرام د موخو، په گروپ کې د غړيتوب د ترلاسه کولو او د کورنيو د اقتصادي پياوړتيا لپاره د پيسو د سپمولو موضوعات د روزنې برخوالو ته تشرېح شول.

همدا راز د پروگرام لهخوا د روزنو په پای کې د دې ولسوالۍ نويو جوړ شويو سېماگروپونو ته د پيسو د سپمولو په موخه د ۳۰۰ بکسونو وېش هم ترسره شو